

-: ઘોડા નું સપાખરું :-

છૂટા ગ્રાહબે વોમ બછૂટા રોકતા ધરાકા છેડા ,
ઉઠાહબે પાગા મહિ શોભતા અથોગ ,
ઘાહબે ખગેશ તકે વેગરા અથાહ ધખ્યા ,
આહબે નાખતા પાગા નટવા અમોઘ

ડાબલા માંડતા ધરા ધમંકે સાબધી ઘણી ,
ઝમંકે સાજહિ કોટે રંભરા ઝકોળ ,
ચમંકે વાહસે જાણી વીજળી જાલદા ચળી ,
ભ્રમવાળા ભારે ઠાળા ગતીવાળા મોર

વાંભશી સાંકળાવાળા ટાંક કાનસોરી વદાં ,
કુરંગાં આંખડીવાળા મૂલરા કરોડ ,
ભાલાવાળા લટાં કેશ ફોરણાં ઉલંઘી ભજે ,
જટાળા જોગંદ્ર નહીં પટાળા કી જોડ ...

છાછરા ભાલરા છાતીયાં ઢાલરા સમા ,
ચોડા ત્રીંગ બાજોઠરા ખાળીયા સઢાળ ,
સાકાબંધી તાંસળીરા ઓપતા ડાબલા ચોડા ,
ઠમકંતા ઘોડા નાડા તોડ સાંઘે ઠાળ

અંજળી માં પીતા પાણી મોકલી વખાણી આપ ,
જાંગળાં થોકરા ધરા પૂંછરા ઝપાટ ,
કેશવાળી ઢીંચણારા ઓવારણા લીએ કાજુ ,
થડકે ધરાસ વાંસા ડાબકી થપાટ...

લગામે ગરાયા હાથ ઉતરે ગઢાંપે લાયા ,
ટોળે મૂગવાળા ફોળે ખીજીયા તોખાર ,
ચડાયા વાણરા સઢાં દેખી કંપે નિજ છાયા ,
નાચરા નચાયા કે હસાયા નરા નાર

કરંતા નખ્ખરા દેખી ધરાપતિ રીઝે કૈંક ,
ડરંતા માઠરા નરા ઘડેલા દેખાવ ,
બાથાં પાવ ઉડળાં કે ભરંતા ભોમરી બથ્યાં ,
નવલ્લા બનાયા ઘોડા બ્રહ્માંડકા નાવ

ચોબ નગારાંપે પડે ગેડીઆ ભારથાં સમે ,
ધમાં ધમાં ખમાં ખમાં દિહંતા ધમંક ,
ધનકટાં ધનકટાં તબલ્લાં તાલરા ઘોડા ,
ચટાં પટાં પાણરા કે અંગરા ચમંક...

વાગડદા ગાગડદા અંગઠાળ ફાળ સાંઘે વાહ ,
આગડદા ગાગડદા થેઈ થેઈ થટાં અંગ ,
ધીનકટાં ઘરરર ધમાં ધમાં ખમા ઘોડા ,
તાગડદા થાગડદા ઠાળ સાધણા તુરંગ ...

બાવળાકા પુત્ર રોઝા આશા ઘોડાં નકે બીજે ,
વદાં નાથ રોહણીકા ચંદ્ર જસા વાન ,
છૂટતા રમવા ઘોડા બજારાં સાંકડી સોડા ,
વાહ હીપડારા ઘોડા દેવરા વેમાન....